

بقیض روحانی: سیدنا و مرشدنا
حضور شیخ اعظم حضرت علامہ مفتی ابوالحمود سید
محمد اظہار اشرف اشرفی کچھوچھوی علیہ الرحمہ

تجلیات حضور شیخ الاسلام

از:

حضرت مولانا ابوضیاء غلام رسول سعدی کٹیہاری



بفیض روحانی: سیدنا و مرشدنا
حضور شیخ اعظم حضرت علامہ مفتی ابوالحمود سید
محمد اظہار اشرف اشرفی کچھوچھوی علیہ الرحمہ
* تجلیات حضور شیخ الاسلام *
(بموقع یکم رجب جشن ولادت حضور شیخ الاسلام
1938ء 2022ء ۳ فروری)

از

مولانا ابوضیاء غلام رسول سعدی کٹیہاری

خلیفہ حضور شیخ الاسلام سید محمد مدنی میاں، و
حضور قائد ملت سید محمود اشرف کچھوچھوی،
و حضور مفتی انوار الحق نوری، خلیفہ حضور مفتی اعظم
ہند بریلی شریف *

* مقام: بوہر، پوسٹ تیلتا، ضلع کٹیہار، بہار *

خطیب و امام فیضان مدینہ، مسجد علی، بگام کرناٹک انڈیا

(صفحہ --- 1)

اسلام کی مذہبی، علمی، ادبی، دینی، تاریخی، تہذیبی اور معاشیاتی
تاریخ میں

حضور شیخ الاسلام والمسلمین رئیس المحققین سید المفسرین امام
المتکلمین مظہر غزالی، یادگار رازی، مفتی سواد اعظم، تاجدار
اہلسنت، شاعر فطرت

سیدنا وسندنا حضرت علامہ ومولانا

مفتی ابوالحمزہ سید محمد

مدنی میاں اشرفی جیلانی اطال اللہ عمرہ بصحۃ وعافیۃ کا نام بھی
آتا ہے۔ ویسے بہت سارے عالم مفکر اور شاعر گزرے ہیں
جن کے افکار و خیالات نے عالم اسلام کے ایک بہت بڑے حصے
کو متاثر کیا ہے اور آج بھی ان کی خدمات وہ چاہے دینی ہو یا
مذہبی، علمی ہو یا ادبی قدر دارنوں کی تعداد ہندو پاک کے علاوہ
دیگر اسلامی ممالک میں کثرت سے پائے گئے ہیں۔ آپ کی
شخصی خصوصیات کے متعلق "خطبات برطانیہ میں"، شیخ طریقت
حضرت علامہ سید محمد جیلانی میاں اشرفی کچھ چھوی فرماتے ہیں
کہ:

"ہر دور میں ایسی شخصیتیں پروردگار عالم پیدا فرما رہے جو ملت
قوم کی آبرو بن جایا کرتی ہیں"۔۔۔ ص 2

آسمان رشد و ہدایت کے آفتاب کی طرح چمکتی ہیں۔ سیادت، شرافت و دیانت، حق گوئی و بے باکی، بالغ نظری و فکری اصابت، درویشانہ ادا فقیرانہ شان، محققانہ صلاحیتیں، الغرض حق پرستی، حق آگاہی، اور حق نوازی جیسی تمام خصوصیات ایک ہی شخصیت میں سمو دیتا ہے۔ حضور شیخ الاسلام والمسلمین حضرت علامہ سید محمد مدنی اشرفی جیلانی کچھو چھوی کی ذات والا صفات میں ان تمام خوبیوں کو تلاش کیا جاسکتا ہے۔۔۔“

وہ شیخ الاسلام جنہیں رب قدیر نے بیک وقت کئی خوبیوں سے نواز کر

مثالی بنایا ہے۔ آپ جہاں کلام الہی کے رمز آشنا مفسر ہیں، وہیں ذخیرہ احادیث کے فہیم بھی، علم فقہ پر دسترس رکھنے والے فقیہ ہیں تو وہیں ایک نکتہ رس معقولی بھی۔ علم کلام کے اگر ماہر ہیں تو بحر تحقیق و تدقیق کے شاور بھی۔ شائستہ و پاکیزہ شاعری کا اگر ذوق رکھتے ہیں تو وہیں ایک سلامت رو، ادیب بھی، فصاحت و بلاغت سے مزین اگر تاجدار خطابت ہیں تو تصوف حقیقی سے آراستہ ایک خانقاہی فقیر بھی۔۔۔۔ ص 3

ان فضائل و کمالات کو دیکھ کر بس یہی کہا جاسکتا ہے جسے
صدیوں پہلے حضرت سعدی نے کہا تھا، پھر آج تک کہا جا رہا ہے
اور شاید قیامت تک کہا جاتا رہے کہ،

ایں سعادت بزور بازو نیست

تانه بخشد خدائے بخشندہ

حضور شیخ الاسلام ایک دو نہیں بلکہ انیک خصوصیات و امتیازات
کے حامل و مالک ہیں اور وہ ایک عظیم و قدیم خانوادہ کے قابل
فخر فرزند اور چشم و چراغ ہیں۔ آپ ایک ایسے نامی گرامی
والد ماجد کے ولدِ عزیز ہیں جن پر بجا طور پر "الولدُ سرلابیہ" کا عربی
محاورہ صد فیصد صادق آتا ہے یعنی علم و ادب، تصوف سے سلوک
اور مذہب و سیاست کے شہریار و شہسوار مخدوم ابن مخدوم،
مخدوم ملت حضور محدث اعظم ہند علیہ الرحمہ ہیں۔ اس نسب
تعلق کے علاوہ بذات خود ان کی ذات والا صفات عبقری شان
ہے۔

کئی درجن علمی و تحقیقی و تنقیدی مقالات کے مصنف اور محقق
ہیں۔ لاکھوں ارادتمندوں کے مربی گرامی و مرشد ہیں۔ امت
اسلامیہ اور ملت مرحومہ کے قائد و پیشوا ہیں۔ عوام و خواص اور
علماء و مشائخ میں محترم و مسلم ہیں۔۔۔ ص 4

جس طرح علم اللہ تعالیٰ کی عظیم نعمت ہے اسی طرح قلم بھی اللہ کریم کا ایک بڑا انعام ہے اس لئے کہ ہر عالم و فاضل قوتِ قلم کی قدرت اپنے آپ میں نہیں پاتا۔

شوکتِ الفاظ کے ہنر کو برتنے کا ملکہ نہیں رکھتا۔ کوئی کوئی قلم کار ضرور، ہوتا ہے مگر علوم و فنون کی وہ گہرائی اور گیرائی سے آشنا نہیں ہوتا، جو اور علماء کو حاصل ہوتی ہے۔ یہ رب اکبر کا کیسا بے پایاں احسان ہے کہ حضور شیخ الاسلام والمسلمین جہاں تمام علوم و ادبیات اور اصناف و اسالیب پر عبور تام رکھتے ہیں، وہیں تحریر و قلم کی تمام تر توانائیوں سے آراستہ و پیراستہ ہیں۔

جی جی تو ڈاکٹر اقبال نے کہا ہے،

کافر کی یہ پہچان کہ آفاق میں گم ہے
مومن کی یہ پہچان کہ گم اس میں ہے آفاق
کوئی اندازہ کر سکتا ہے اس کے زور بازو کا
نگاہِ مرد مومن سے بدل جاتی ہیں تقدیریں

یہ اس فردِ فرید کا ذکر جمیل ہے جس کا تعلق خانوادہ شاہ سمنان
کچھوچھ مقدسہ سے ہے،۔۔۔۔۔ ص 5

جو اپنے علمی و روحانی بلند و بالا قدر و قامت کے اعتبار سے سارے عالم اسلام میں بحیثیت "شیخ الاسلام" اور "رئیس المحققین" سے متعارف ہیں۔ اب نہ وہ کسی تعارف کے منت کش احسان ہیں، نہ کسی تعریف کے محتاج۔ کیونکہ ان کی علمیت و عبقریت اور شہرت و مقبولیت کی خوشبو دوشِ ہوا پر پھیل کر بحر و بر کی وسعتوں میں پہنچ چکی ہے۔ بس یہ مٹھی بھر حروف اس لئے پیش ہیں کہ خریدارانِ حضور شیخ الاسلام میں کم از کم نام ہی درج ہو جائے۔

چوں کہ عالم یہ ہے۔ ع:

اٹھ گئیں سب کی نگاہیں جب وہ آئے بزم میں
حضور شیخ الاسلام کی ولادت باسعادت ۱۹۳۸ء میں ہوئی۔ آج
۲۰۲۲ء کا دوسرا مہینہ ہے، تو حاصل یہ ہوا کہ حضور شیخ الاسلام
اب اپنی عمر عزیز کی تقریباً ۸۴/ویں بہار میں داخل ہو چکے ہیں۔
خدائے کریم بطفیل رؤف رحیم ﷺ حضور شیخ الاسلام و المسلمین
سے ہم تمام کو سچی محبت عطا فرمائے

اور بارگاہ رب العزت میں دعا ہے کہ رب کریم حضور شیخ الاسلام
والمسلمین کو صحت و عافیت کے ساتھ عمر میں بے پناہ برکتیں
عطا فرمائے اور آپ کا فیضان اہلسنت پر عام فرمائے۔۔۔ ص 6

* کلام حضور تیغ الاسلام *

* حمد باری تعالیٰ *

ذرے ذرے سے نمایاں ہے مگر پنہاں ہے
میرے معبود تیری پردہ نشینی ہے
عجیب

دُور اتنا کہ تخیل کی رسائی ہے محال
اور قُربت کا یہ عالم کہ رگِ جاں سے قریب

* نعت شریف *

خدائے برتر و بالا ہمیں پتہ کیا ہے
تیرے حبیب مکرم کا مرتبہ کیا ہے

جبین حضرت جبریل پر کفِ پا ہے
ہے ابتدا کا یہ عالم تو انتہا کیا ہے

بشر کے بھیس میں لا کالبشر کی شان رہی
یہ معجزہ جو نہیں ہے تو معجزہ کیا ہے

کرم کرم کہ کریمی ہی شان ہے تیری
تیرے کرم کے مقابل میری خطا کیا ہے

فقط تمہاری شفاعت کا آسرا ہے حضور
ہمارے پاس گناہوں کے ماسوا کیا ہے

بخاری پڑھ کے بھی شانِ محمدِ عربی
سمجھ نہ پائے اگر تم تو پھر پڑھا کیا ہے

وہ دیکھو گنبد خضرا ہے روبرو تیرے
نثار کر دے دل و جان دیکھتا کیا ہے

کھڑا ہے اختر عاصی در مقدس پر
حضور آپ کی رحمت کا فیصلہ کیا ہے

* کلام تاج العلماء حضرت سید نورانی میاں درشان حضور شیخ
الاسلام سید مدنی میاں *

میرا دل اور میری جان ہیں شیخ الاسلام
چوم لو بولتے قرآن ہیں شیخ الاسلام

حامی سنت و ایمان ہیں شیخ الاسلام
قاطع بدعت و کفران ہیں شیخ الاسلام

جن سے مل جاتی ہے دارین کی نعمت سب کو
میرے اشرف کا وہی دان ہیں شیخ الاسلام

جن کے فتوؤں میں صداقت کے سوا کچھ بھی نہیں
دین احمد کی وہی شان ہیں شیخ الاسلام

پر خطر دور میں تنہا نہ سمجھیں خود کو
ہم سبھی آپ پر قربان ہیں شیخ الاسلام

غم کے ماروں کو عجب دولت خوشحالی ملی
اس قدر آپ مہربان ہیں شیخ الاسلام

نعت سرکار میں دیکھا ہے عجب طرزِ سخن
گویا اس دور کے حسان ہیں شیخ الاسلام

ہاشمی گھر کی مہک بول اٹھی سن لے نور
تو تو ایک پھول ہے گلدان ہیں شیخ الاسلام

از: خلیفہ حضور شیخ الاسلام

ابوضیا غلام رسول سعدی اشرفی، رضوی آسوی کٹیہاری

خطیب و امام فیضانِ مدینہ، بلگام کرناٹک انڈیا

مقام بوہر، تیلتا، کٹیہار بہار

مبائل نمبر 8618303831

اسے pdf کے ذریعے آپ تک پہنچانے میں حضرت مولانا

مبشر حسن صاحب نوری کٹیہاری، مقیم ناسک کا تعاون شامل ہے

اللہ پاک اسے اپنی بارگاہِ عالیہ میں قبول فرمائے

مورخہ 3، فروری 2022ء۔۔۔ ص 10